

**TEZAU LITURGIC**  
**24 OCTOMBRIE**  
**NIKODIMOS AERAKIS**

**SLUJBA**  
**SF. MUCENIȚE**  
**SEBASTIANA**  
**DE LA**  
**HERACLEEA**  
**TRACIEI**



**ATENA, 2002**



# 24 ΟΚΤΩΒΡΙΟΣ

## ΣΕΒΑΣΤΙΑΝΗ ΜΑΡΤΥΣ

### ΑΚΟΛΟΥΘΙΑ

Ποίημα Αρχιμανδρίτου Νικοδήμου Ξεράκη

#### ΜΙΚΡΟΣ ΕΣΠΕΡΙΝΟΣ

Ἰστῶμεν στίχους δ', καὶ ψάλλομεν Στιχηρὰ  
Προσόμοια. Ἦχος α'. Τῶν οὐρανίων Ταγμάτων.

Παρθενομάρτυρα θείαν δεῦτε τιμήσωμεν, ἐν λόγοις  
πανευφήμοις, καὶ ᾠδαῖς θειοτάταις· ἔρωτι γὰρ θείῳ  
πᾶσαν πνοήν, τῷ Θεῷ ἀφιέρωσεν, ὁμολογοῦσα  
Χριστὸν Σεβαστιανή, ὡς Θεὸν ἐνανθρωπήσαντα.

Τὴν σεβαστῶς σεβομένην Θεὸν σεβάσμιον, ἐν  
ᾠμοῖς εὐφημοῦμεν, φιλαγίων χορεία· χάριτι γὰρ  
Λόγου λόγοις θερμοῖς, τὰς παρθένους ἐστήριζε, καὶ  
αἰκισμοὺς ὑποστᾶσα περιχαρῶς, ἀνεδείχθης Μάρτυς  
ἐνδοξος.

Περιχαρῶς ἡ παρθένος πρὸς τὸ μαρτύριον,  
ἔσπευδεν ὑπὲρ Λόγου, τὴν ζωὴν αὐτῆς θῦσαι, ἵνα  
Πρωτοτόκοις ἐν οὐρανοῖς, ἐς αἰεὶ συναγάλληται, καὶ τῷ  
ἀκτίστῳ φωτὶ Σεβαστιανή, αἰωνίως καταυγάζεται.

Δεῦτε φιλέορτοι ᾠμοῖς ἀνευφημήσωμεν, Χριστοῦ τὸ  
θεῖον θῦμα, τῶν παρθένων προστάτιν, πάντων τῶν  
Μαρτύρων ὑπογραμμὸν, Ἐκκλησίας ἀγλάϊσμα, τῶν  
ἀθλουμένων δὲ φῶς Σεβαστιανήν, καὶ πιστῶν τὸ  
ἐγκαλλώπισμα.

*Δόξα. Ἦχος β'.*

Δεῦτε τῶν πιστῶν ὁ σύλλογος, τὴν τοῦ Κυρίου  
Μάρτυρα, Σεβαστιανὴν τὴν πανένδοξον, ἐν ψαλμοῖς  
καὶ ὕμνοις, ἐπαξίως τιμήσωμεν. Αὕτη γὰρ τὰ τοῦ  
πλάνου ἔνεδρα, τῇ τοῦ Παρακλήτου δυνάμει,  
μαρτυρικῶς κατεπάτησε, καὶ ἐπαξίως παρὰ Χριστοῦ,  
ἐν οὐρανοῖς ἐστέφθη, συνεορτάζουσα τοῖς  
Πρωτοτόκοις Μάρτυσιν, εἰς τοὺς αἰῶνας.

*Καὶ νῦν. Θεοτοκίου.*

Τὴν πᾶσαν ἐλπίδα μου εἰς Σὲ ἀνατίθημι, Μῆτερ τοῦ  
Θεοῦ, φύλαξόν με ὑπὸ τὴν σκέπην Σου.

*Εἰς τὸν Στίχον. Ἦχος β'. Οἶκος τοῦ Ἐφραθά.*

Τὴν Σεβαστιανὴν, τιμήσωμεν ἐν ὕμνοις, καὶ ἐν  
ᾠδαῖς εὐφήμοις, ὡς Μάρτυρα Κυρίου, ἐξ οὗ τὸ στέφος  
εἴληφε.

*Στ.: Θαυμαστὸς ὁ Θεὸς ἐν τοῖς Ἁγίοις Αὐτοῦ.*

Ἡ Σεβαστιανή, τὸ κλέος τῶν παρθένων, καὶ τῶν  
Μαρτύρων γέρας, εἰσῆλθε πανενδόξως, ὡς Μάρτυς εἰς  
τὰ Ἅγια.

*Στ.: Τοῖς Ἁγίοις τοῖς ἐν τῇ γῆ Αὐτοῦ, ἐθαυμάστωσεν ὁ  
Κύριος.*

Ὡ Σεβαστιανή, ἰκέτευε ἀπαύστως, Θεοῦ Πατρὸς τὸν  
Λόγον, ὑπὲρ τῶν σὲ τιμώντων, καὶ πίστει ἀνυμνοῦντων  
σε.

*Δόξα. Τριαδικόν.*

Λόγον σὺν τῷ Πατρὶ, καὶ Πνεύματι Ἁγίῳ,  
κηρύττομεν ἐμφρόνως, Τριάδα ἐν Μονάδι, Θεότητα  
τρισήλιον.

*Καὶ νῦν. Θεοτοκίου.*

Δεῦτε οἱ γηγενεῖς, τιμήσωμεν Παρθένον, μητέρα  
γεγονυῖαν, καὶ μείνασαν Παρθένον, μυστήριον  
παράδοξον.

*Νῦν ἀπολύεις. Τρισάγιον.*

*Ἀπολυτίκιον. Ἦχος γ'. Θείας πίστεως.*

Πέλεις πρότυπον, ὁμολογίας, καὶ διδάσκαλος, τῆς  
παρθενίας, βιασῶν δὲ ἀκροθίνιον πάντιμε,  
καταβαλοῦσα εἰδώλων δυσσέβειαν, καὶ τυραννούντων  
ἀντίχριστον φρύαγμα· ὅθεν ἅπαντες, Σεβαστιανὴ  
ἐνδοξε, τιμῶμέν σου λαμπρῶς τὴν θεῖαν ἄθλησιν.

*Δόξα... Καὶ νῦν... Θεοτοκίου*

Σὲ τὴν μεσιτεύσασαν τὴν σωτηρίαν τοῦ γένους ἡμῶν,  
ἀνυμνοῦμεν Θεοτόκε Παρθένε· ἐν τῇ σαρκὶ γὰρ τῇ ἐκ  
σοῦ προσληφθεῖση, ὁ Υἱός σου καὶ Θεὸς ἡμῶν τὸ διὰ  
Σταυροῦ καταδεξάμενος πάθος, ἐλυτρώσατο ἡμᾶς, ἐκ  
φθορᾶς ὡς φιλάνθρωπος.

*Ἀπόλυσις.*

## **ΜΕΓΑΣ ΕΣΠΕΡΙΝΟΣ**

Εὐλογήσαντος τοῦ ἱερέως, ὁ Προοιμιακός, καὶ τὸ·  
*Μακάριος ἀνὴρ.* Εἰς δὲ τὸ· *Κύριε ἐκέκραξα,* ἰστῶμεν  
στίχους στ', καὶ ψάλλομεν Στιχηρὰ Προσόμοια,

δευτεροῦντες αὐτά. Ἦχος δ'. Ὡς γενναῖον ἐν Μάρτυσιν.

Ὡς παρθένον καὶ Μάρτυρα, εὐσεβείας ἀγλαΐσμα, συνελθόντες σήμερον εὐφημοῦμέν σε· ὅτι βελίαρ ἐνίκησας, τὴν πίστιν τρανώσασα, πρὸ τυράννων δυσσεβῶν, καὶ ἐδέξω τὸν στέφανον, τὸν ἀμάραντον, ἐκ χειρὸς τοῦ Νυμφίου σου ὡς Μάρτυς, εἰσελθοῦσε εἰς παστάδα, τὴν πανευφρόσυνον ἔνδοξε.

Τῶν παρθένων διδάσκαλον, τῶν Μαρτύρων προπύργιον, Ἀθλητῶν ἐδραῖωμα ἀνυμνήσωμεν, θεοσεβείας ἐπώνυμον, Χριστοῦ ἀφομοίωμα, Ἀθλητῶν ὑπογραμμόν, βιαστῶν τὸ ἐκτύπωμα, καὶ τὸ καύχημα, παραδείσου τὸ ἄνθος τὸ εὐῶδες, τὴν μαθήτριαν τοῦ Παύλου, μεθ' οὗ ἀπαύστως ἀγάλλεται.

Δυσσεβῶν κατενίκησας, ἀθεότητος φρύαγμα, καὶ πυρὸς ἀπέδειξας τὴν ἀσθένειαν, τὴν τῶν θηρῶν ἀγριότητα, ἡμέρωσας πάντιμε, καὶ ἐδέξω ἐκ Θεοῦ, παρακλήσεως δώρημα, ἐν εἰρκτῇ σεπτῇ, διὰ Παύλου τοῦ θείου καὶ Ἀγγέλου, καὶ σημείων θειοτάτων, δι' ὧν πεπτώκασιν εἶδωλα.

*Δόξα. Ἦχος πλ. β'.*

Σήμερον ὁ θεόλεκτος λαός, εὐαγγελικῶς συναθροισθεῖς, ἐπὶ τῇ μνήμῃ τῆς καλλινίκου Μάρτυρος Σεβαστιανῆς, ἐν θαυμασμῷ καὶ χαρᾷ, τοὺς ἄθλους αὐτῆς ἐμμελετῶν, μεγάλη τῇ φωνῇ βοᾷ πρὸς αὐτήν· χαίροις, τοῦ θείου Παύλου τέκνον πνευματικόν, καὶ τῆς μαρτυρικῆς αὐτοῦ ζωῆς ἀληθῆς ἀντίτυπον· χαίροις, τῶν πρωτομαρτύρων ἐφάμιλλε,

καὶ τῶν ὁμολογητῶν τῆς πίστεως πρότυπον πανάριστον· καίροις, τῶν βιαστῶν τὸ ἔδρασμα, καὶ τῶν διδασκάλων τὸ ὑπόδειγμα. Ὡς θριαμβεύουσα ἐν οὐρανοῖς, ἐκτενῶς ἰκέτευε τῷ Σωτῆρι καὶ Θεῷ, ὑπὲρ εἰρήνης τοῦ κόσμου, καὶ σωτηρίας τῶν ψυχῶν ἡμῶν.

*Καὶ νῦν. Θεοτοκίου*

Τίς μὴ μακαρίσει σε, Παναγία Παρθένε; τίς μὴ ἀνυμνήσει σου τὸν ἀλόχευτον τόκον; ὁ γὰρ ἀχρόνως ἐκ Πατρὸς ἐκλάμπας Υἱὸς μονογενῆς, ὁ αὐτὸς ἐκ σοῦ τῆς Ἄγνης προῆλθεν, ἀφράστως σαρκωθείς, φύσει Θεὸς ὑπάρχων, καὶ φύσει γενόμενος ἄνθρωπος δι' ἡμᾶς, οὐκ εἰς δυάδα προσώπων τεμνόμενος, ἀλλ' ἐν δυάδι φύσεων, ἀσυγχύτως γνωριζόμενος. Αὐτὸν ἰκέτευε, σεμνὴ Παμμακάριστε, ἐλεηθῆναι τὰς ψυχὰς ἡμῶν.

*Εἴσοδος. Φῶς ἰλαρόν. Προκείμενον τῆς ἡμέρας.  
Ἀναγνώσματα.*

*Προφητείας Ἡσαΐου τὸ ἀνάγνωσμα (Κεφ. ΜΓ' 9-14)*

Τάδε λέγει Κύριος· πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. τίς ἀναγγελεῖ ταῦτα; ἢ τὰ ἐξ ἀρχῆς τίς ἀναγγελεῖ ὑμῖν; ἀγαγέτωσαν τοὺς μάρτυρας αὐτῶν καὶ δικαιωθήτωσαν καὶ εἰπάτωσαν ἀληθῆ. Γίνεσθέ μοι μάρτυρες, καὶ ἐγὼ μάρτυς, λέγει Κύριος ὁ Θεός, καὶ ὁ παῖς μου, ὃν ἐξελεξάμην, ἵνα γνῶτε καὶ πιστεύσητε καὶ συνῆτε ὅτι ἐγὼ εἰμι. ἔμπροσθέν μου οὐκ ἐγένετο ἄλλος Θεός καὶ

μετ' ἐμὲ οὐκ ἔσται. Ἐγὼ ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνειδίσα καὶ οὐκ ἦν ἐν ὑμῖν ἀλλότριος. ὑμεῖς ἐμοὶ μάρτυρες καὶ ἐγὼ Κύριος ὁ Θεός. Ἐτι ἀπ' ἀρχῆς καὶ οὐκ ἔστιν ὁ ἐκ τῶν χειρῶν μου ἐξαιρούμενος· ποιήσω, καὶ τίς ἀποστρέψει αὐτό; Οὕτως λέγει Κύριος ὁ Θεός ὁ λυτρούμενος ὑμᾶς, ὁ ἅγιος τοῦ Ἰσραήλ.

*Σοφίας Σολομῶντος τὸ Ἀνάγνωσμα. (Κεφ. γ' 1)*

Δικαίων ψυχαὶ ἐν χειρὶ Θεοῦ, καὶ οὐ μὴ ἄφηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθνάναι, καὶ ἐλογίσθη κάκωσις ἢ ἔξοδος αὐτῶν, καὶ ἡ ἀφ' ἡμῶν πορεία σύντριμμα· οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἡ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται· ὅτι ὁ Θεὸς ἐπέειρασεν αὐτούς, καὶ εὔρεν αὐτοὺς ἀξίους ἑαυτοῦ. Ὡς χρυσὸν ἐν κωνευτηρίῳ ἐδοκίμασεν αὐτούς, καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμπουσι, καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτόν, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ· ὅτι χάρις καὶ ἔλεος ἐν τοῖς ὀσίοις αὐτοῦ καὶ ἐπισκοπὴ ἐν τοῖς ἐκλεκτοῖς αὐτοῦ.

*Σοφίας Σολομῶντος τὸ ἀνάγνωσμα. (Κεφ. ζ'. 7)*

Δίκαιος, ἐὰν φθάσῃ τελευτῆσαι, ἐν ἀναπαύσει ἔσται. Γῆρας γὰρ τίμιον οὐ τὸ πολυχρόνιον, οὐδὲ ἀριθμῶ ἐτῶν μεμέτρηται. Πολιὰ δὲ ἐστὶ φρόνησις ἀνθρώποις, καὶ ἡλικία γήρως βίος ἀκηλίδωτος. Εὐάρεστος Θεῷ γενόμενος, ἠγαπήθη· καὶ ζῶν μεταξὺ ἀμαρτωλῶν, μετετέθη. Ἠρπάγη, μὴ κακία ἀλλάξη σύνεσιν αὐτοῦ, ἢ δόλος ἀπατήσῃ ψυχὴν αὐτοῦ· βασκανία γὰρ φαυλότητος ἀμαυροῖ τὰ καλά, καὶ ῥεμβασμὸς ἐπιθυμίας μεταλλεύει νοῦν ἄκακον. Τελιωθεὶς ἐν ὀλίγῳ, ἐπλήρωσε χρόνους μακροῦς· ἀρεστὴ γὰρ ἦν Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου πονηρίας. Οἱ δὲ λαοὶ ἰδόντες καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν τοῖς ὀσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

*Λιτή. Ἦχος α'.*

Λαμπρὰν ἑορτὴν, καὶ φαιδρὰν πανήγυριν, ἡ στρατευομένη Ἐκκλησία, ἐπὶ τῇ μνήμῃ τῆς πανενδόξου Μάρτυρος Σεβαστιανῆς, τῆς σαββατιζούσης ἐν τῇ θριαμβεύουσῃ ἐν οὐρανοῖς Ἐκκλησίᾳ, πανευλαβῶς ἐπιτελεῖ. Αὕτη γὰρ περιχαρῶς, τὸν σταυρὸν τοῦ μαρτυρίου ἀναλαβοῦσα, ὑπὲρ τοῦ ἑαυτῆς Νυμφίου Χριστοῦ, τὴν κεφαλὴν ἀπετιμήθη· ὄθεν, τὸν δρόμον τελέσασα, καὶ τὴν πίστιν τηρήσασα, τὸν τῆς δικαιοσύνης στέφανον εἴληφε, παρὰ τοῦ ἀθλοθέτου Χριστοῦ, καὶ Σωτῆρος τῶν ψυχῶν ἡμῶν.

### *Ἦχος β'.*

Δεῦτε φιλομάρτυρες πάντες, καὶ τῆς ἀρετῆς ἐρασταί, δεῦτε τὴν πανσεβάσμιον Σεβαστιανὴν, ὕμνοις καταστέψωμεν. Αὕτη γάρ, ὡς ὁ διδάσκαλος αὐτῆς, Παῦλος ὁ οὐρανοβάμων, τοῦ ἐσφαγμένου Ἀρνίου μανικῶς ἐρασθεῖσα, τῶν τοῦ κόσμου ὡς μὴ ὄντων κατεφρόνησε, καὶ τὴν ἑαυτῆς ψυχὴν, ὀλοθύμως ὑπὲρ Χριστοῦ ἔθυσεν· δι' ὁμολογίας δὲ στερῶσ καὶ ποικίλων θαυμάτων, ἐν δεινοῖς αἰκισμοῖς τὸν τύραννον κατήσχυνεν· ὅθεν ἐν λευκοῖς εἰς τὴν οὐράνιον παστάδα, αἰωνίως σὺν τοῖς Πρωτοτόκοις Μάρτυσιν ἀγάλλεται, πρεσβεύουσα ἀπαύστως, ὑπὲρ τῶν ψυχῶν ἡμῶν.

### *Ἦχος γ'.*

Σεβαστιανὴν τὴν σεβαστὴν, σεβασμίως ἐν ᾧδαῖς ἐγκωμίων ἐπευφημήσωμεν· τῷ γὰρ διδασκάλῳ αὐτῆς, Παύλῳ τῷ τοῦ Κυρίου στόματι, εὐπειθῶς ὡς ἀληθῆς αὐτοῦ μαθήτρια, τῇ μαρτυρικῇ ὁμολογίᾳ κατηκολούθησε· πῦρ βρόμιον καὶ θηρῶν μανίαν, τῇ τοῦ Παρακλήτου χάριτι, θαυμαστῶς κατενίκησεν· ὅθεν, ἐν οὐρανοῖς κάτωθεν τοῦ θυσιαστηρίου, μετὰ τῶν ψυχῶν τῶν ἐσφαγμένων, διὰ τὸν λόγον τοῦ Θεοῦ, καὶ διὰ τὴν μαρτυρίαν τοῦ Ἀρνίου ἀναπαύεται, καθικετεύουσα τὸν Κύριον, ὑπὲρ πάντων τῶν τιμώντων τὴν μνήμην αὐτῆς.

### *Ἦχος δ'.*

Ἡ θεοδόξαστος Μάρτυς Σεβαστιανή, λευκοφοροῦσα ἐν οὐρανοῖς, τῆς τοῦ Πνεύματος ἐντολῆς ἤκουσε, καθ'

ἦν ἐρρέθη τοῖς Μάρτυσιν, ἵνα ἀναπαύσωνται ἔτι χρόνον μικρόν, ἕως πληρώσωσι καὶ οἱ σύνδουλοι αὐτῶν, καὶ οἱ ἀδελφοὶ αὐτῶν, οἱ μέλλοντες ἀποκτένεσθαι, ὡς καὶ αὐτοί. Ὅντως μακαρία ἡ τῆς ἀληθείας Μάρτυς, ἡ ἐν ὀλίγοις πιστὴ φανεῖσα, τοιαῦτα δὲ ἐν τοῖς θείοις δώμασιν ἀπολαμβάνουσα. Αὐτῆς ἀξίωσον καὶ ἡμᾶς, ὁ τῶν Μαρτύρων ἀθλοθέτης Κύριος, τῆς ἐν τοῖς κόλποις τοῦ Ἀβραάμ, ποθητῆς ἀναπαύσεως.

*Δόξα. Ἦχος πλ. α'.*

Δεῦτε χριστοφόροι λαοί, ἐν κατανύξει ἀκουτισθῶμεν, τί περὶ τῆς πανευκλεοῦς Μάρτυρος Σεβαστιανῆς, καὶ πάντων τῶν Μαρτύρων, εἷς τῶν εἰκοσιτεσσάρων πρεσβυτέρων λέγει· οὗτοί εἰσιν οἱ ἐρχόμενοι ἐκ τῆς θλίψεως τῆς μεγάλης, καὶ ἔπλυναν τὰς στολὰς αὐτῶν, καὶ ἐλεύκαναν αὐτάς, ἐν τῷ αἵματι τοῦ Ἀρνίου. Διὰ τοῦτο εἰσιν ἐνώπιον τοῦ θρόνου τοῦ Θεοῦ, καὶ λατρεύουσιν Αὐτῷ ἡμέρας καὶ νυκτός, ἐν τῷ ναῷ Αὐτοῦ. Τοιαύτης χάριτος, τῷ τοῦ παντάνακτος ἐλέει, καὶ ἡμεῖς ἀξιοθείημεν.

*Καὶ νῦν. Θεοτοκίου*

Ναὸς καὶ πύλη ὑπάρχεις, παλάτιον καὶ θρόνος τοῦ Βασιλέως, Παρθένε πάνσεμνε, δι' ἧς ὁ λυτρωτὴς μου Χριστὸς ὁ Κύριος, τοῖς ἐν σκότει καθεύδουσιν ἐπέφανεν, Ἥλιος ὑπάρχων δικαιοσύνης, φωτίσαι θέλων οὓς ἔπλασε, κατ' εἰκόνα ἰδίαν χειρὶ τῇ ἑαυτοῦ. Διὸ Πανύμνητε, ὡς μητρικὴν παρρησίαν πρὸς αὐτὸν

κεκτημένη, ἀδιαλείπτως πρέσβευε, σωθῆναι τὰς ψυχὰς ἡμῶν.

*Εἰς τὸν Στίχον. Ἦχος πλ. α'. Χαίροις ἀσκητικῶν.*

Χαίροις, διδασκαλίας Χριστοῦ, εὐλογημένον καὶ πανθαύμαστον ὄργανον, ὑπόδειγμα τῶν παρθένων, κλεινὴ Σεβαστιανή, καὶ Μαρτύρων μέγα ἐγκαλλώπισμα· Χριστὸν γὰρ ἠγάπησας, καὶ τὴν πίστιν ἐτρένωσας, σεπτῶς τυθεῖσα, ὥσπερ σφάγιον ἔντιμον, ἐκνικήσασα, τῶν τυράννων φρυάγματα· ὅθεν εἰς τὰ οὐράνια, εἰσῆλθες σκηνώματα, δόξαν λαβοῦσα ἁγίας, καὶ παρρησίαν πρὸς Κύριον, πρεσβεύειν ἀπαύστως, ὑπὲρ πάντων τῶν τιμώντων, τὰ σὰ θαυμάσια.

*Στ.: Θαυμαστὸς ὁ Θεὸς ἐν τοῖς Ἁγίοις Αὐτοῦ.*

Χαίροις, τοῦ θείου Παύλου καρπός, διδασκαλίας ἀληθοῦς θεῖον ὄργανον, Μαρτύρων Χριστοῦ ἡ δόξα, κλεινὴ Σεβαστιανή, τῶν παρθένων μήτηρ καὶ ἀγλάϊσμα, σαρκὸς γὰρ ἐνίκησας, τὴν ἀσθένειαν πάντιμε, ὁμολογία, εὐθαρσεῖ κατενώπιον, τῶν τυράννων τε, καὶ τιμώντων τὰ εἴδωλα· ὅθεν τὴν σὴν πανεύφημον, τιμῶντες πανήγυριν, χάριν Χριστοῦ ἐκζητοῦμεν, ταῖς σαῖς πρεσβείαις πανθαύμαστε, μιμεῖσθαι σὴν πίστιν, καὶ καλὴν ὁμολογίαν, καὶ βίον ἄμεμπτον.

*Στ.: Τοῖς Ἁγίοις τοῖς ἐν τῇ γῆ Αὐτοῦ, ἐθαυμάστωσεν ὁ Κύριος.*

Χαίροις, ἐν αἰκισμοῖς θαυμαστή, ἐν μαρτυρίοις καρτερίας ὑπόδειγμα, σταυρὸν γὰρ ἐπ' ὤμων ἤρες,

φαιδρῶς Σεβαστιανή, καὶ Θεὸν τὸν Λόγον  
ἀνεκήρυξας, πυρὸς κατεπάτησας, τὴν πανώλεθρον  
δύναμιν, τῶν δὲ λεόντων, αἰμοβόρον ἐπίθεσιν, καὶ  
δυσσέβειαν, τῶν τυράννων καὶ ἄννοιαν· ὅθεν ἐν  
ἐγκωμίοις τε, καὶ ὕμνοις πανεύφημε, ἄθλους τοὺς  
σοὺς ἐπαινοῦμεν, καὶ τὰς λιτὰς σου πρὸς Κύριον,  
αἰτούμεθα Μήτηρ, ἵνα λάβωμεν πλουσίως, τὸ μέγα  
ἔλεος.

*Δόξα. Ἦχος πλ. β'.*

Σήμερον, ἡ τοῦ Χριστοῦ Ἐκκλησία, εἰς πανήγυριν  
πνευματικὴν, τῶν φιλομαρτύρων τὸν δῆμον συγκαλεῖ.  
Πρόκειται πᾶσιν ἡμῖν, ἡ τῆς καλλινίκου Μάρτυρος  
Σεβαστιανῆς ἑορτὴ, καὶ ἐν πίνακι ἱερῷ ἡ πληθὺς τῶν  
αὐτῆς ἀρετῶν καὶ ἀθλημάτων. Δεῦτε οὖν καὶ ἡμεῖς ἐν  
ὕμνοις καὶ ἐγκωμίοις, καὶ βία ὄντως θεοπροσδέκτῳ,  
αὐτὴν τιμήσωμεν. Τιμὴ γὰρ Μάρτυρος, μίμησις  
Μάρτυρος, ὡς φησὶν ὁ Χρυσορρήμων. Αὐτῆς  
πρεσβείαις, σῶσον Κύριε τὰς ψυχὰς ἡμῶν.

*Καὶ νῦν. Θεοτοκίου*

Ἀνύμφευτε Παρθένε, ἡ τὸν Θεὸν ἀφράστως  
συλλαβοῦσα σαρκί, Μήτηρ Θεοῦ τοῦ ὑψίστου, σῶν  
οἰκετῶν παρακλήσεις δέχου Πανάμωμε, ἡ πᾶσι  
χορηγοῦσα καθαρισμὸν τῶν παισμάτων, νῦν τὰς  
ἡμῶν ἰκεσίας προσδεχομένη, δυσώπει σωθῆναι  
πάντας ἡμᾶς.

*Νῦν ἀπολύει. Τρισάγιον.*

*Ἀπολυτίκιον. Ἦχος γ'. Θείας πίστεως.*

Πέλεις πρότυπον, ὁμολογίας, καὶ διδάσκαλος, τῆς παρθενίας, βιασῶν δὲ ἀκροθίνιον πάντιμε, καταβαλοῦσα εἰδώλων δυσσέβειαν, καὶ τυραννούντων ἀντίχριστον φρύαγμα· ὅθεν ἅπαντες, Σεβαστιανὴ ἔνδοξε, τιμῶμέν σου λαμπρῶς τὴν θείαν ἄθλησιν.

*Δόξα... Καὶ νῦν... Θεοτοκίου*

Σὲ τὴν μεσιτεύσασαν τὴν σωτηρίαν τοῦ γένους ἡμῶν, ἀνυμνοῦμεν Θεοτόκε Παρθένε· ἐν τῇ σαρκὶ γὰρ τῇ ἐκ σοῦ προσληφθεῖση, ὁ Υἱός σου καὶ Θεὸς ἡμῶν τὸ διὰ Σταυροῦ καταδεξάμενος πάθος, ἐλυτρώσατο ἡμᾶς, ἐκ φθορᾶς ὡς φιλόανθρωπος. *Ἀπόλυσις.*

## **ΟΡΘΡΟΣ**

*Μετὰ τὴν α' Στιχολογίαν,  
Κάθισμα. Ἦχος γ'. Τὴν ὠραιότητα.*

Τὴν καθαρότητα, τῆς πολιτείας σου, καὶ τὴν ταπείνωσιν, τοῦ σοῦ φρονήματος, ὁ ἀθλοθέτης Ἰησοῦς, ἐτίμησεν ἐπαξίως· ὅθεν ὡς καλλίνικον, μαρτυρίου τὸ ἔπαθλον, καὶ ζωῆς ἀπόλαυσιν, ἐδώρησατο κρείττονος· διὸ ἐν ἐγκωμίοις βοῶμεν· χαῖρε Χριστοῦ νύμφη Ἁγία.

*Δόξα. Καὶ νῦν. Θεοτοκίου*

Τὸν ἀκατάληπτον, καὶ ἀπερίγραπτον, τὸν ὁμοούσιον, Πατρὶ καὶ Πνεύματι, ἐν τῇ γαστρὶ σου μυστικῶς ἐχώρησας Θεομῆτορ, μίαν καὶ ἀσύγχυτον, τῆς Τριάδος ἐνέργειαν, ἔγνωμεν τῷ Τόκῳ σου, ἐν τῷ κόσμῳ δοξάζεσθαι· διὸ καὶ εὐχαρίστως βοῶμέν σοι· Χαῖρε ἡ Κεχαριτωμένη.

*Μετὰ τὴν β' Στιχολογίαν,  
Κάθισμα. Ἦχος α'. Τὸν τάφον Σου Σωτήρ.*

Τὴν Μάρτυρα Χριστοῦ, εὐφημήσωμεν ὕμνοις, καὶ στέψωμεν λαμπρῶς, ἐν ᾧδαῖς ἐγκωμίων· δυσσέβειαν γὰρ ἄθεον, τῶν εἰδώλων κατήσχυνε, καὶ ὠμότητα, τὴν τοῦ πυρὸς καὶ θηρίων, κατενίκησεν, ὁμολογοῦσα ἐμφρόνως, Χριστοῦ τὴν θεότητα.

*Δόξα. Καὶ νῦν. Θεοτοκίου.*

Μητέρα σε Θεοῦ, ἐπιστάμεθα πάντες, Παρθένον ἀληθῶς, καὶ μετὰ τόκον φανεῖσαν, οἱ πόθῳ καταφεύγοντες, πρὸς τὴν σὴν ἀγαθότητα· σὲ γὰρ ἔχομεν, ἁμαρτωλοὶ προστασίαν· σὲ κεκτήμεθα, ἐν πειρασμοῖς σωτηρίαν, τὴν μόνην πανάμωμον.

*Μετὰ τὸν Πολυέλεον,  
Κάθισμα. Ἦχος δ'. Κατεπλάγη Ἰωσήφ.*

Καταπλήττει ἀληθῶς, ἢ ὑπὲρ φύσιν σου ζωὴ, καὶ Ἀγγέλους καὶ βροτούς, ἔνδοξε Σεβαστιανή, ἐμμελετῶντας τοὺς ἄθλους τῆς βιοτῆς σου, Παύλῳ γὰρ πιστῶς ἠκολούθησας, Λόγον τοῦ Πατρὸς, ὠμολόγησας, καὶ μαρτυρίου στέφανον ἐδέξω, ἐν εὐφροσύνῃ κραυγάζουσα· Χριστὸς μου δόξα, καὶ στέφανός μου, Κύριος καὶ Θεός μου.

*Δόξα. Καὶ νῦν. Θεοτοκίου.*

Κατεπλάγησαν Ἄγνη, πάντες Ἀγγέλων οἱ χοροί, τὸ Μυστήριον τῆς σῆς, κυοφορίας τὸ φρικτὸν, πῶς ὁ τὰ πάντα συνέχων νεύματι μόνῳ, ἀγκάλαις ὡς βροτός, ταῖς σαῖς συνέχεται, καὶ δέχεται ἀρχὴν ὁ Προαιώνιος,

καὶ γαλουχεῖται σύμπασαν ὁ τρέφων, πνοὴν ἀφάτω χρηστότητι, καὶ σὲ ὡς ὄντως, Θεοῦ Μητέρα, εὐφημοῦντες δοξάζουσι.

Εἶτα, οἱ Ἀναβαθμοί· τὸ α' Ἀντίφωνον τοῦ δ' ἤχου.  
Προκείμενον: *Θαυμαστὸς ὁ Θεὸς ἐν τοῖς Ἁγίοις Αὐτοῦ.*

Στ.: *Τοῖς Ἁγίοις τοῖς ἐν τῇ γῆ Αὐτοῦ, ἐθαυμάστωσεν ὁ Κύριος.*

Εὐαγγέλιον μαρτυρικόν.

Ὁ Ν' ψαλμός.

Δόξα: *Ταῖς τῆς Ἀθληφόρου...*

Καὶ νῦν: *Ταῖς τῆς Θεοτόκου...*

Ἰδιόμελον. Ἦχος πλ. β'. Στ.: *Ἐλέησόν με ὁ Θεός...*

Σήμερον ὁ νεόλεκτος λαός, ἐν ἐγκωμίοις τὴν Μάρτυρα Σεβαστιανὴν ἐπευφημεῖ, λέγων πρὸς αὐτήν· χαῖρε Παύλου τὸ καύχημα, καὶ φιλοχρίστων τὸ πρότυπον· χαῖρε, δυσσεβούντων ἀντίπαλε καὶ φιλοθέων ὁμόψυχε· χαῖρε, τοῦ πυρὸς καὶ τῶν θηρῶν κατανικήσασα, διὰ σημείων καὶ θαυμάτων τῆς χάριτος· χαῖρε, πανένδοξε νύμφη τοῦ Χριστοῦ, ἡ ἐνοικοῦσα ἐν παστάδι οὐρανίῳ. Πρέσβευε οὖν ἐκτενῶς, ὑπὲρ τῶν τιμώντων, τὴν ἀεισέβαστον μνήμην σου.

Εἶτα, οἱ Κανόνες· τῆς Θεοτόκου, καὶ τῆς Ἁγίας οὔ ἡ Ἀκροστιχίς: *Σεβαστιανήν, μέλπω ἄσμασιν. Νικοδήμου.*

*Ὁδὴ α'. Ἦχος πλ. δ'. Ὑγρὰν διοδεύσας.*

Σοφίαν τὴν ἄνωθεν ἐκζητῶ, ὑμνῆσαι ἀξίως, τὴν σεπτὴν Σεβαστιανὴν, τὴν πανθαυμαστῶς ἐν μαρτυρίῳ, καταβαλοῦσαν τυράννου ὀμότητα.

Ἐνώκησε χάρις ἐξ οὐρανοῦ, ἐν τῇ σεβασμίᾳ, καὶ κλεινῇ Σεβαστιανῇ, λαμπρῶς ἀναδείξασα ἐν πόνοις, τῶν Πρωτοτόκων ἀντίτυπον ἄριστον.

Βοήσωμεν ὕμνοις θεοπρεπῶς, ἐγκώμια θεῖα, τῇ λαμπρᾷ Σεβαστιανῇ, τὴν χάριν αὐτῆς ἐπιποθοῦντες, παρὰ Χριστοῦ τοῦ Θεοῦ λαβεῖν ἅπαντες.

*Θεοτοκίον.*

Ἀγνείας θησαύρισμα ἀληθῶς, Σὺ πέλεις Παρθένε, καὶ παρθένων καταφυγή, μητέρων δὲ στήλη σωφροσύνης, καὶ ἀρετῆς θαυμαστὸν ἀκροθίνιον.

*Ὁδὴ γ'. Οὐρανία ζάψιδος.*

Σωτηρίας τὸν λόγον ἱερουργεῖ ἄριστα, Σεβαστιανὴ ἡ γνησία, Παύλου μαθήτρια, καὶ ἐν ἀγάπῃ πολλῇ, νυμφαγωγεῖ τὰς παρθένους, πρὸς Νυμφίον ἄχραντον, μόνον Θεάνθρωπον.

Τῶν τυράννων τὴν πλάνην καὶ δυσσεβὲς φρόνημα, Σεβαστιανὴ ἐν δυνάμει, Λόγου κατέβαλεν, ἀποδειχθεῖσα φαιδρῶς, τοῦ μαρτυρίου ὀδύνην, καὶ θηρῶν ὀμότητα, καὶ ἀγριότητα.

Ἴκετεύει τὸν Λόγον ὑπὲρ ἡμῶν πάντοτε, Σεβαστιανὴ ἡ ἀγία, ὅπως ὡς Κύριος, καταξιώσῃ ἡμᾶς, ἐν ἀσφαλείᾳ τελείᾳ, διαπλεῦσαι ἅπαντας, βίου τὸ πέλαγος.

*Θεοτοκίου.*

Ἀειπάρθενε Κόρη Λόγον Θεοῦ τέξασα, πρέσβευε ἀπαύστως ὡς Μήτηρ, πρὸς τὸν Θεάνθρωπον, ὅπως ῥυσθῶμεν ἀγνή, ἐκ τῶν τοῦ κόσμου σκανδάλων, ἀνυμνοῦντες Δέσποινα, τὰ μεγαλεῖά Σου.

*Κάθισμα. Ἦχος δ'. Ταχὺ προκατάλαβε.*

Τὴν Παύλου μαθήτριαν ἐπευφημοῦμεν σεπτῶς, καὶ λόγοις κηρύττομεν, ὁμολογίαν αὐτῆς, ἐν πᾶσι τοῖς ἔθνεσιν, Μάρτυς γὰρ ἀληθείας, τοῦ Χριστοῦ ἀνεδείχθη, θαύμασιν ὑπερέβη, αἰκισμοὺς μαρτυρίου· διὸ σὺν τοῖς Πρωτοτόκοις, πᾶσιν εὐφραίνεται.

*Δόξα. Καὶ νῦν. Θεοτοκίου.*

Ἡ μόνη κυήσασα τὸν ποιητὴν τοῦ παντός, ἡ μόνη κοσμήσασα τὴν ἀνθρωπότητα, τῷ τόκῳ σου Ἄχραντε, ῥῦσαί με τῶν παγίδων, τοῦ δολίου Βελίαρ, στήσόν με ἐπὶ πέτραν, τῶν Χριστοῦ θελημάτων, αὐτὸν ἐκδυσωποῦσα ἐκτενῶς, ὃν ἐσωμάτωσας.

*ᾠδὴ δ'. Εἰσακήκοα Κύριε.*

Νικητὴν ἀνεκήρυξας, Σεβαστιανὴ Χριστὸν ἐν τῷ πάθει σου, τοῦ σατὰν αἰτίου πτώσεων, διδασκάλου δὲ τῆς ἀθεότητος.

Ἡλιόμορφον ἔδειξας, Σεβαστιανὴν Χριστὸν τὸν Θεάνθρωπον, ἐν τοῖς λόγοις καὶ τοῖς ἄθλοις σου, καὶ σημείοις θαυμαστοῖς καὶ θαύμασιν.

Νικητήρια ἄσματα, Σεβαστιανὴ σεπτῶς σοι προσφέρομεν, καθικέτευε τὸν Κύριον, ὑπὲρ πάντων τῶν πιστῶς τιμώντων σε.

*Θεοτοκίου.*

Μαριὰμ ταῖς πρεσβείαις Σου, χάριν τοῦ Υἱοῦ Σου ἡμῖν κατάπεμψον, ἵνα πάντες ἀποφύγωμεν, τοῦ δολίου δράκοντος τὰ ἔνεδρα.

*Ῥδὴ ε'. Φώτισον ἡμᾶς.*

Ἐκπτώτον σατάν, ἐταπείνωσας καλλίνικε, καὶ τὰς αὐτοῦ ἐνέδρας, πανθαυμαστῶς, Χριστοῦ δυνάμει, κατέστρεψας θείοις θαύμασιν.

Λύτρωσιν ψυχῆς, ἐξαιτοῦμαι ταῖς πρεσβείαις σου, λαβεῖν ὃ Μάρτυς παρὰ τοῦ Ἰησοῦ, καὶ τὴν εἰρήνην, τοῦ πνεύματος τὴν θεόσδοτον.

Πλήρωσον ἡμᾶς, ταῖς λιταῖς σου πρὸς τὸν Κύριον, τῆς ἀληθοῦς χαρᾶς καὶ τοῦ φωτισμοῦ, τοῦ Παρακλητοῦ, τοῦ Παύλου πιστὴ μαθήτρια.

*Θεοτοκίου.*

Ῥφθης τὸν Χριστόν, ἐν ἀγκάλαις Σου βαστάζουσα, καὶ γαλουχοῦσα Αὐτὸν ὑπερφυῶς, τὸν τροφοδότην, τοῦ κόσμου θεοχαρίτωτε.

*Ῥδὴ σι'. Τὴν δέησι.*

Ἀμάραντον, ἐκ Θεοῦ τὸν στέφανον, ἢ καλλίνικος ἐδέξατο Μάρτυς, ἐν τῇ ζωῇ, τῇ ἀγήρῳ καὶ θείᾳ, εὐφραινομένη σὺν πᾶσι τοῖς Μάρτυσιν· αὐτῆς λιταῖς πρὸς τὸν Χριστόν, οἱ βροτοὶ ἐκ φθορᾶς λυτρωθείημεν.

Στερέωσον, σαῖς πρεσβείαις πάντιμε, τὴν ἀθλίαν μου ψυχὴν καὶ καρδίαν, ὅτι δεινῶς, πολεμεῖ με ὁ πλάνος, καὶ πειρασμοῖς διάφοροις προσβάλλει με, ἐδόθη γάρ σοι ἐκ Θεοῦ, παρρησία πρεσβείας πανένδοξε.

Μαρτύριον, τῆς ψυχῆς κατάπαυσον, ταῖς λιταῖς σου πρὸς Θεὸν θεοφόρε, καὶ τὴν χαρὰν, τῆς εἰρήνης παράσχου, καὶ τὴν ἐλπίδα Θεοῦ τὴν σωτήριον, καὶ πόθον τοῦ σαββατισμοῦ, εἰς ζωὴν παραδείσου τὴν ἄληκτον.

#### *Θεοτοκίου.*

Ἀμίαντε, τὸν Χριστὸν ἐκύησας, ὑπὲρ φύσιν τε καὶ λόγον ὡς βρέφος, καὶ ἐν χερσὶ, τὸν Θεὸν Σου βαστάζεις, καὶ ἐκ μαζῶν Σου Αὐτὸν γαλουχεῖς σεπτῶς· διὸ ὡς Μήτηρ τοῦ Θεοῦ, ὑπὲρ πάντων ἀεὶ καθικέτευε.

#### *Κουτάκιον. Ἦχος β'. Τὰ ἄνω ζητῶν.*

Ὅρῳσα Σιών, τὴν ἄνω ἐπεπόθησας, Χριστοῦ τὸν Σταυρὸν, καὶ βίαν τὴν πανθαύμαστον· διὸ Μάρτυς γέγονας, τῶν Μαρτύρων σύσκηνος ἔνδοξε, Σεβαστιανὴ τῷ Χριστῷ, πρεσβεύουσα Μῆτερ, ὑπὲρ πάντων ἡμῶν.

#### *Ὁ Οἶκος.*

Ἡ τῶν Ὁρθοδόξων Ἐκκλησία, τὴν θεοσεβῆ Μάρτυρα Σεβαστιανὴν, ἑορταστικῶς τιμᾷ, τὴν αὐτῆς βιοτὴν πρὸς μίμησιν προβάλλουσα. Αὕτη γὰρ Παύλου τοῦ θείου μαθήτρια γέγονε, χοροῦ δὲ γυναικῶν θαυμαστὴ διδάσκαλος. Χριστὸν μανικῶς ἀγαπήσασα, ἐνώπιον

δυσσεβῶν τυράννων Τοῦτον ὡς μόνον καὶ ἀληθῆ Θεὸν ἐκήρυξεν· διὸ εἰς πῦρ καὶ θηρία ῥιφθεῖσα, χάριτι θείᾳ, ἀβλαβῆς διεφυλάχθη· ὄθεν, κατηξιώθη τοῦ μαρτυρικοῦ διὰ ξίφους τέλους καὶ τῶν ἐν οὐρανοῖς παρὰ Χριστοῦ στεφάνων, πρεσβεύουσα ἀπαύστως, ὑπὲρ πάντων ἡμῶν.

*Συναξάριον.*

*Τῇ ΚΔ' τοῦ αὐτοῦ Μηνός, Μνήμη τῆς Ἁγίας Μάρτυρος Σεβαστιανῆς.*

*Σεβαστιανὴ τῇ τομῇ βλύζει γάλα,  
Οὐκ αἷμα καὶ σὰρξ ὡς περ οὔσα πρὸς ξίφος.*

*Ἔδῃ Ζ'. Οἱ ἐκ τῆς Ἰουδαίας.*

Στεφάνῳ οὐρανίῳ καθορῶμέν σε Μάρτυς ἐν Βασιλείᾳ Θεοῦ, στεφθεῖσαν ἐπαξίως, ἐν μέσῳ τῶν Μαρτύρων, μεθ' ὧν ψάλλεις πρὸς Κύριον· ὁ τῶν Πατέρων ἡμῶν, Θεὸς εὐλογητὸς εἶ.

Ἴσχὺν ἐν μαρτυρίοις ἢ καλλίνικος σχοῦσα διὰ σημείων πολλῶν, τὴν πίστιν τῆς Τριάδος, κηρύττει καὶ διδάσκει, ὅπως ἅπαντες ψάλλωσιν· ὁ τῶν Πατέρων ἡμῶν, Θεὸς εὐλογητὸς εἶ.

Νικήσασα ἢ Μάρτυς αἰκισμοὺς καὶ θηρία καὶ τοῦ πυρὸς ἢ ἰσχὺν, ἀνύμνει τῆς Τριάδος, τὸ ὄνομα τὸ θεῖον, ἐκβοῶσα ἐν Πνεύματι· ὁ τῶν Πατέρων ἡμῶν, Θεὸς εὐλογητὸς εἶ.

*Θεοτοκίον.*

Ναὸς τοῦ Θεοῦ Λόγου γέγονας Παρθένε καὶ φωτοφόρος σκηνή, ἰκέτευε ἀπαύστως, ὑπὲρ τῶν Σε

ὕμνουντων, καὶ φαιδρῶς συμπαλλόντων Σοι· ὁ τῶν Πατέρων ἡμῶν, Θεὸς εὐλογητὸς εἶ.

*Ῥδὴ η'. Τὸν Βασιλέα.*

Ἰκνηλατοῦσα, οὐρανοβάμονος Παύλου, τὴν πορείαν ἢ Μάρτυς ἐτύθη, τὸν Λόγον ὑμνοῦσα, εἰς πάντας τοὺς αἰῶνας.

Κατατρυφῶσα, τῶν ἀγαθῶν Βασιλείας, ἢ καλλίνικος πάντας ἀγείρει, τὸν Χριστὸν ὡς Λόγον, ὑμνεῖν εἰς τοὺς αἰῶνας.

Ὁμολογοῦσα, Τριαδικὴν Μοναρχίαν, ἐν Σιών σαββατίζει ἢ Μάρτυς, ἀνυμολογοῦσα, Αὐτὴν εἰς τοὺς αἰῶνας.

*Θεοτοκίου.*

Δεδοξασμένη, ἐκ γηγενῶν ἢ Παρθένος, δευτερεῖα Τριάδος κατέχει, ἧς τὴν θείαν δόξαν, ὑμνεῖ εἰς τοὺς αἰῶνας.

*Ῥδὴ θ'. Κυρίως Θεοτόκου.*

Ἠδέως ἀπηρνήθη, ἢ Μάρτυς τὸν κόσμον, καὶ τῆς νεότητος ἄνθος καὶ δόξαν ἐν γῆ, ἵνα ἐν δώμασι θείοις, καίρη σὺν Μάρτυσιν.

Μετάδος μοι τὸν ζῆλον, τῆς ὁμολογίας, καὶ μαρτυρίου τὸν πόθον πρὸς δόξαν Θεοῦ, σαῖς ἱκεσίαις πρὸς Λόγον, Μάρτυς πανένδοξε.

Ὁμότροπον τοῦ Παύλου, σὲ ὁμολογοῦμεν, καὶ μιμητὴν θεοφόρου Χριστοῦ Ἀθλητῶν, καὶ Πρωτοτόκων Μαρτύρων, πιστὸν ἀντίτυπον.

*Θεοτοκίον.*

Ἕμνήσωμεν Μαρίαν, Λόγου τὴν Μητέρα, καὶ τῶν πιστῶν προστασίαν καὶ σκέπην σεπτὴν, τῶν Ἀσωμάτων τὴν δόξαν, καὶ τὸ ἐντρύφημα.

*Ἐξαποστειλάριον. Γυναῖκες ἀκουτίσθητε.*

Τὴν Σεβαστιανὴν λαμπρῶς, ἐν ὕμνοις μεγαλύνωμεν, Λόγον γὰρ Κύριον πάντων, ἐκήρυξε θεαρέστως, πλάνην τῆς ἀθεότητος, μαρτυρίῳ ἀνέτρεψε, τύραννον δὲ κατήσχυνεν, ἐν πλήθει θείων σημείων, δυνάμει τοῦ Θεανθρώπου.

*Θεοτοκίον.*

Μαρίαν τὴν Θεόνυμφον, τὴν τέξασαν τὸν Κύριον, πάντες ἐκ πόθου τιμῶμεν, ζωῆς γὰρ γέγονε Μήτηρ, Τράπεζα ἄρτον φέρουσα, λυχνία ἢ φωτίζουσα, σκέπη δὲ κατασκέπουσα, πιστῶν Χριστοῦ τὰς καρδίας, ὑπάρχει ἢ Θεοτόκος.

*Αἶνοι. Ἦχος πλ. β'. Ὅλην ἀποθέμενοι.*

Δεῦτε, φιλομάρτυρες, πνευματικῶς εὐφρανθῶμεν, ἀνυμνοῦντες ἅπαντες, Σεβαστιανὴν σεπτὴν καλλιμάρτυρα, ἐν Χριστῷ γέγονεν, εὐσεβείας θῦμα, καὶ τοῦ Παύλου ἐμιμήσατο, ζωὴν πανάρετον, καὶ ὁμολογίαν πανθαύμαστον, διδάσκουσα ἐν θαύμασι, καὶ μαρτυρικοῖς ἀγωνίμασι, πάντας τοὺς τιμῶντας, τὸν βίον καὶ τὴν ἄθλησιν αὐτῆς, καὶ μαρτυρίου τελείωσιν, καὶ στέψιν οὐράνιον. (Δίς)

Παύλου τὴν μαθήτριαν, ἐπευφημήσωμεν ὕμνοις, καὶ Χριστοῦ τὴν Μάρτυρα, Σεβαστιανὴν λαμπρῶς ἐπαινέσωμεν, ἀρετῆς γέγονε, ἱερὸν δοχεῖον, καὶ διδάσκαλος πανάριστος, ζωῆς τῆς κρείττονος, καὶ ὁμολογίας τὸ πρότυπον· διὸ καὶ ὁ Θεάνθρωπος, ἐν τοῖς αἰκισμοῖς ἐθαυμάστωσεν· ὅθεν γεγηθότες, βοήσωμεν αὐτῇ πανευλαβῶς· ὑπὲρ ἡμῶν καθικέτευε, λιταῖς σου πρὸς Κύριον.

Χάριτι ἐκνίκησας, τὴν ἀπειλὴν τῆς καμίνου, καὶ θηρῶν ὀμότητα, Σεβαστιανὴ Χριστοῦ ἀφομοίωμα, τοῖς πιστοῖς ἔδειξας, τοῦ Θεοῦ τὴν χάριν, καὶ ἀπίστοις ἐναπέδειξας, Σταυροῦ τὴν δύναμιν, καὶ τοῦ Ἰησοῦ τὴν θεότητα· διὸ εἰς τὰ οὐράνια, ὑπερθαυμαστῶς εἰσελήλυθας· ὅθεν ὑπὲρ πάντων, Τριάδα καθικέτευε σεμνή, ἵνα ἐν ἔργοις τιμήσωμεν, Χριστοῦ θεῖον Ὄνομα.

*Δόξα. Ἦχος πλ. δ'.*

Δεῦτε πιστοί, ἐν κυμβάλοις δαυϊτικοῖς, τὴν κλεινὴν Μάρτυρα Σεβαστιανὴν εὐφημήσωμεν. Δεῦτε ἐν πνεύματι, εἰς τὴν ἄνω Σιών ἀναβοῶμεν καὶ ἀκούσωμεν τὶ περὶ τῶν Ἁγίων Μαρτύρων, τῶν περιβεβλημένων τὰς λευκὰς στολὰς λέγεται· Οὐ πεινάσουσιν ἔτι, οὐδὲ διψήσουσιν ἔτι, οὐδ' οὐ μὴ πέση ἐπ' αὐτοὺς ὁ ἥλιος, καὶ πᾶν καῦμα. Ὅτι τὸ Ἀρνίον, τὸ ἀνὰ μέσον τοῦ θρόνου, ποιμαίνει αὐτούς, καὶ ὀδηγήσει αὐτοὺς ἐπὶ ζωῆς πηγᾶς ὑδάτων, καὶ ἐξαλείψει ὁ Θεός, πᾶν δάκρυον ἐκ τῶν ὀφθαλμῶν αὐτῶν. Λιταῖς Κύριε τῆς

Μάρτυρός Σου, καὶ ἡμᾶς καταξίωσον, εἰσελθεῖν εἰς τὴν Βασιλείαν Σου.

*Καὶ νῦν. Θεοτοκίου*

Ἀνύμφευτε Παρθένε, ἡ τὸν Θεὸν ἀφράστως συλλαβοῦσα σαρκί, Μήτηρ Θεοῦ τοῦ ὑψίστου, σῶν οἰκετῶν παρακλήσεις δέχου Πανάμωμε, ἡ πᾶσι χορηγοῦσα καθαρισμὸν τῶν παισμάτων, νῦν τὰς ἡμῶν ἰκεσίας προσδεχομένη, δυσώπει σωθῆναι πάντας ἡμᾶς.

*Δοξολογία Μεγάλη καὶ ἀπόλυσις.*

*Μεγαλυνάριον.*

Χαίροις τῶν Μαρτύρων ἡ καλλονή, μαθήτρια Παύλου, ἀληθῆς Σεβαστιανή, χαίροις εὐσεβείας, διδάσκαλος καὶ τύπος, πιστῶν τῆς Ἐκκλησίας, μέγα προπύργιον.

